


# નાળિયેરીની કથીરીનું સંકલિત નિયંત્રણ વ્યવસ્થાપન



ડૉ. અભિપેક શુક્રા, પ્રો. કે.એમ. પટેલ અને ડૉ. જી.જી. રાદડિયા



ઓદા ઇન્ડિયા નેટવર્ક પ્રોજેક્ટ ઓન એગ્રીક્લ્યુરલ એક્રોલોજી  
ક્રિટિકશાખ વિભાગ, ન. મ. કૃષિ મહાવિદ્યાલય,  
નવસારી કૃષિ યુનિવર્સિટી, નવસારી-૩૮૬૪૫૦.

યુનિવર્સિટી પ્રકાશન નં.: ૬૨/૨૦૧૮-૧૯ (નકલ: ૧૦૦૦)



## નાળિયેરીની કથીરીનું સંકલિત નિયંત્રણ વ્યવસ્થાપન

ડૉ. અભિષેક શુક્રલા, પ્રો. કે. એમ. પટેલ અને ડૉ. જી. જી. રાદીયા

ઓલ ઇન્ડિયા નેટવર્ક પ્રોજેક્ટ ઓન એગ્રીક્લ્યુર એકેરોલોજી

ક્રિટકશાસ્ત્ર વિભાગ, ન. મ. કૃષિ મહાવિધાલય, નવસારી કૃષિ યુનિવર્સિટી, નવસારી-૩૮૬૪૫૦

**નાળિયેરી ઉગાડતા રાજ્યોમાં સ્થિતિ :** આ જીવાતનો ઉપદ્રવ સૌ પ્રથમ કેરળ રાજ્યના અનાંકુલમ જલ્લામાં માર્ચ ૧૯૮૮ દરમ્યાન જોવા મળેલ. હાલમાં તે તામિલનાડુ, કર્ણાટક, ગોવા, મહારાષ્ટ્ર, ઓરિસા, આંધ્ર પ્રદેશ, પશ્ચિમ બંગાળ અને ગુજરાતમાં જોવા મળે છે.

**યજમાન પાડો :** ઈરિયોઝિડી કૃળની મોટા ભાગની કથીરીઓ એક જ જીતના યજમાન છોડ પર નભતી જોવા મળે છે. જ્યારે બહુ ઓછી કથીરીઓ ને એકથી વધુ યજમાન હોય છે. નાળિયેરીની કથીરી, એસેરિયા ગરેરોનિસ કેફર બ્રાંડીલમાં સુશોભન પામ ઓકોસ વેલીના અને ભારતમાં તાડના જાડ (બોરેસસ ફેલેબેલિફર) પર ઉપદ્રવ કરતી જોવા મળે છે.

**ઓળખ:** આ કથીરી બે જોડી પગ ધરાવતી કૂમિ જેવી હોય છે. જેની ઓળખ પૂર્ણ બાજુએ આવેલી છાલ જેવી રચના અને ચપટા આવરણથી આચ્છાદિત થયેલા જનનાંગો દ્વારા થઈ શકે છે. તેના મુખાંગ સોય જેવી ચેલીસેરી ધરાવે છે. જેનો ઉપયોગ ફળના કોષમાં કાણું પાડી રસ ચૂસવા માટે કરે છે.

**જીવન ક્રમ :** માદા લંબગોળ સફેદ રંગના ઈડાં મૂકે છે. ઈડામાંથી નિકળેલું બચ્ચું કદમાં નાનું હોય છે. પરંતુ આકારમાં પુખ્ત કથીરી જેવું હોય છે. ઈડામાંથી પુખ્ત કથીરી બનતા છે. ઈડામાંથી પુખ્ત કથીરી બનતા છે.

**ફેલાવો :** કથીરીઓને પાંખો ન હોવાથી તેના ફેલાવો એક જાડ પરથી બીજા જાડ પર કે એક બગીચામાંથી બીજા બગીચામાં થવા માટે મુખ્યત્વે પવન ઉપર આધાર રાખે છે. આ ઉપરાંત કંઈક અંશે ઉંદર જેવા પ્રાણીઓ દ્વારા પણ ફેલાવો થાય છે. ગુજરાતમાં આ કથીરીનો ઉપદ્રવ સૌ પ્રથમ નવસારી જિલ્લામાં ગડત ખાતે સપ્ટેમ્બર ૨૦૦૧ દરમ્યાન જોવા મળેલ. હાલમાં ગુજરાતના દરિયા કિનારે આવેલા નાળિયેરીના બગીચાઓમાં તેમજ દિક્ષિણ ગુજરાતમાં આ જીવાતનો ઉપદ્રવ જોવા મળે છે.

**આ કથીરીને ક્યાં શોધશો? :** આ કથીરી નાળિયેરીના ફળના ટોચ ઉપર આવેલ સખત આવરણની નીચેની બાજુએ જોવા મળે છે. આ આવરણ દૂર કરતાં નાળિયેરીની સપાટી ઉપર કથીરી સફેદ રંગના પાઉડર સ્વરૂપમાં જોવા મળે છે. નાળિયેરીના ફળના ખુલ્લા ભાગ પર આ જીવાત જોવા મળતી નથી. નાળિયેરીના નાના વિક્સિત બટનમાં આ કથીરી દાખલ થઈ શકતી નથી પરંતુ ફ્લીનીકરણ થયા બાદ દોઢ થી બે મહિનાના ફળો થાય ત્યારે ફળની ટોચ ઉપર આવેલ સખત આવરણ અને ફળની સપાટી વચ્ચે થોડી જગ્યા પેદા થતી હોવાથી આ કથીરી દાખલ થઈ ઉપદ્રવ શરૂ કરે છે. ફ્લીનીકરણ બાદ નાળિયેરીના ફળના ટોચ પર આવેલ સખત આવરણનો વિકાસ ખુબ જ ઓછો અથવા નહિંવત થાય છે. જ્યારે ફળનો વિકાસ સતત થતો હોવાથી નાળિયેરીના ફળની બહારની સપાટી તેમજ સખત આવરણ વચ્ચે થોડી જગ્યા પેદા થતી હોવાથી આ કથીરી સખત આવરણની અંદરની બાજુ હરી ફરી શકે છે. સામાન્ય રીતે એકથી દોડ મહિનાનું ફળ થાય ત્યારબાદ કથીરીનો ઉપદ્રવ થઈ શકે છે.

**કેટલી સંખ્યામાં કથીરી હોઈ શકે? :** આ કથીરી દરેક ઉપદ્રવિત નાળિયેરમાં હજારોની સંખ્યામાં જોવા મળે છે. કથીરીની તમામ અવસ્થાઓ એક ચોરસ સેન્ટીમીટર વિસ્તારમાં ૨૦૦૦ કે તેથી વધુ સંખ્યામાં જોવા મળે છે.

**કથીરી કેવી રીતે નુકશાન કરે છે? :** ઈરિયોઝિડ કથીરીના મુખાગો સોય જેવા પાતળા અણીદાર હોય છે. જેમને ચેલીસેરી તરીકે ઓળખવામાં આવે છે. નાળિયેરના વિકાસ પામતા કોષમાં ચેલીસીરીની મદદથી કાણું પાડી જરતા રસને શોખીને નુકશાન કરે છે આ કથીરી કેટલાક રેરી રસાયણો પણ ઉપદ્રવિત ભાગમાં દાખલ કરે છે. પરિણામ સ્વરૂપ ફળના શરૂઆતના ભાગમાં આવેલ પેશીઓ મરી જાય છે. ફળનો જેમ જેમ વિકાસ થાય છે તેમ

તેમ નાળિયેરીના ફળની ટોચ ઉપર આવેલ સખત આવરણની નીચેનો ભાગ વિકાસ પામતાં સફેદ રંગના ડાઘાવાળો અને ભૂખરા રંગના ધાબા પડેલો જોઈ શકાય છે. આ કથીરીના ઉપદ્રવના સૌ પ્રથમ ચિન્હો નાના ફળ ઉપર આવરણ નજીક સફેદ રંગના ત્રિકોણાકાર ધાબા રૂપે દેખાય છે. નાના ફળમાં કથીરીની સંખ્યા ઓછી હોવાથી વધારે નુકશાન જોવા મળતું નથી. ફળના આવરણની નીચે કથીરીની ઉત્પત્તિ અને સંખ્યામાં સતત વધરો થતો રહે છે. જેમ જેમ કથીરીની સંખ્યામાં વધારો થાય તેમ તેમ નુકશાનની તિત્રતામાં પણ વધારો થાય છે. એ જરીતે જેમ જેમ ફળનો વિકાસ થાય તેમ તેમ ફળની બહારની સપાટી પર ભૂખરા રંગની ઊભી તિરાડો વધતી સ્પષ્ટ રીતે જોઈ શકાય છે. આ રીતે ઉપદ્રવિત બહારની સપાટી સંપૂર્ણ પણે સુકાઈ તપખીરીયા રંગમાં ફેરવાઈ જાય છે.

**નાળિયેર ઉપર તિરાડો કેમ પડે છે?:** ઉપદ્રવિત ફળની બહારની સપાટી પર આવેલ કોષો નાશ પામતા તેમનો વિકાસ થતો નથી. જ્યારે ફળ અંદરથી વિકાસ પામતાં બહારની સપાટી પર ઊભી તિરાડો જોવા મળે છે. ક્યારેક વધુ ઉપદ્રવિત ફળોમાં ગુંદર જેવા ચિકણાં પદાર્થનું જરણ પણ જોઈ શકાય છે.

**કેટલું નુકશાન થઈ શકે છે?:** ઉપદ્રવિત ઝાડ ઉપર આવેલ નાના તેમજ મધ્યમ કદના ફળો ખરી પડે છે. કેટલાંક ઝાડોમાં નાળિયેરની સંખ્યામાં ૧૦% જેટલું નુકશાન જોવા મળે છે. આ ઉપરાંત ઝાડ ઉપર આવેલા ફળોનાં વિકાસ ઉપર વિપરીત અસર થતાં કદમાં નાના રહે છે. નાળિયેરીના ફળની બહારની સપાટી પર આવેલ કોષો નાશ પામતાં ફળનો સામાન્ય વિકાસ શક્ય બનતો નથી. અતિ ઉપદ્રવિત ફળોનું કદ તંદુરસ્ત ફળની સરખામણીમાં અદ્યું કે ત્રીજા ભાગનું થઈ જાય છે. ઉપદ્રવિત ફળનો મર્યાદિત વિકાસ થતાં તેની સીધી અસર કોપરાના ઉત્પાદન ઉપર થાય છે. જેથી કોપરાના ઉત્પાદનમાં ૩૦% જેટલો ઘટાડો થાય છે. જ્યારે નાળિયેરના કુલ ઉત્પાદનમાં ૩૦ થી ૬૦% જેટલો ઘટાડો થાય છે. ઉપદ્રવિત નાળિયેર ઉપર આવેલ છોતરાં સખત રીતે જામી જવાને લીધે દૂર કરવાનું મુશ્કેલ બને છે. જો કે કથીરી નાળિયેરના ફળની ટોચ પર આવેલ સખત આવરણની નીચે જ રહીને ખાતી હોવાથી પેશીઓ રેસામાં ફેરવાઈને સખત બને છે. પરિણામ સ્વરૂપ પૂર્ણ વિકસીત ફળની બહારની સપાટી સુંવાળી અને લીસી રહેવાને બદલે ખરબચ્છી અને તિરાડોવાળી સખત બની જાય છે. આવા ઉપદ્રવિત ફળોમાંથી મળતી કાથીની ગુણવત્તા પણ નભળી હોય છે. જેના લઈને ખેડૂતોને મળતી કાથીની વધારાની આવક ઉપર ફટકો પડે છે. આવા છોતરાનો ફક્ત બળતણ તરીકે જ ઉપયોગ થઈ શકે છે.

**કથીરીની દૈનિક પ્રવૃત્તિ:** દિવસ દરમ્યાન કોઈ પણ સમયે ઉપદ્રવિત નાળિયેરીના ફળમાંથી આ કથીરી બહાર આવે છે. કથીરી મુંખાગોની મદદથી રેશમી તાંત્રણ બનાવી લટકે છે અને પવન દ્વારા એક જગ્યાએથી બીજી જગ્યાએ ફેલાય છે. આ રીતે દિવસના કોઈ પણ સમયે તંદુરસ્ત ફળમાં દાખલ થઈ ઉપદ્રવ શરૂ કરે છે. કથીરીનો ઉપદ્રવ ઉનાળા દરમ્યાન વધારે જ્યારે ચોમાસા તથા શિયાળામાં ઓછો જોવા મળે છે.

**કુદરતી દુશ્મનો:** આ કથીરી કદમાં ખૂબજ નાની હોય છે. જે નરી આંખે જોઈ શકતી નથી. નાળિયેરીના ફળના ટોચ ઉપર આવેલ સખત આવરણની નીચેની બાજુએ જીવાતનો ઉપદ્રવ જોવા મળતો હોવાથી જીવાતને સુરક્ષિત આશરો મળી રહે છે. પરિણામ સ્વરૂપ આ જીવાતનું નિયંત્રણ ખૂબ જ મુશ્કેલ હોવાથી નામચીન જીવાત તરીકે પ્રચલીત થયેલ છે. તેમ છતાં પણ આ કથીરી ઉપર કેટલાક પરભક્તી અને સુશ્મજવો હુમલો કરે છે. પરભક્તીઓ પેડી શ્રીપ્સ, ફાયટોસીડ્રુસ, ટાર્સેનોમીડ્રુસ અને ડેલીડ્રુસ આ કથીરીનું ભક્ષણ કરતાં જોવા મળેલ છે. આ પરભક્તીઓ કદમાં કથીરી કરતાં મોટા હોવાથી નારિયેળીના ચાર મહિનાના ફળો ઉપર જ જોવા મળે છે. જ્યારે ફળો દોડ થી બે મહિનાના થાય ત્યારથી જ આ જીવાતના ઉપદ્રવની શરૂઆત થઈ જાય છે અને ચાર મહિનાના ફળો થાય તાં સુધીમાં આ જીવાતની વસ્તી મહત્તમ કક્ષાએ પહોંચી જતી હોવાથી પરભક્તીઓ આ જીવાતની વસ્તીને કાબુમાં રાખી શકતા નથી. કુદરતમાં રહેલ કેટલીક એકેરોપેથોજેનીક ફુગ (કથીરીભક્તી ફુગ) આ કથીરીમાં રોગ પેદા કરે છે. એકેરોપેથોજેનીક ફુગ જેવી કે લિંગ્સુટેલા થોમ્પ્સેની, પેસીલોમાયસીસ ફ્યુભોસોરોસ્સ, ફ્યુજેરિયમ સોલાની અને સ્પોરોથીક ફ્યુગ્ઝ અને કથીરીને નિયંત્રણમાં રાખે છે કથીરી નિયંત્રણ માટે જે કોઈ ઉપાયો હાથ ધરવામાં આવે તે કુદરતી દુશ્મનોની સાથે રહીને વાપરી શકાય તેવા સુસંગત તેમજ કુદરતી દુશ્મનોના રક્ષણમાં મદદરૂપ થઈ શકે તેવા હોવા જોઈએ.

**કથીરીનું સંકલિત નિયંત્રણ વ્યવસ્થાપન:** નાળિયેરીના ઈચ્છિયોફીડ કથીરીને નિયંત્રણમાં લેવી અત્યંત મુશ્કેલ છે. જેના કારણો નીચે મુજબ છે.

- કથીરીનું સૂક્ષ્મકદ
- કથીરી નાળિયેરના ફળની ટોચ પર આવેલ સખત આવરણની નીચેની બાજુ પસંદ કરી સુરક્ષિત રહે છે.
- તેના ફેલાવામાં પવન મદદરૂપ બને છે.
- યજમાન પાકની ઉચ્ચાઈ સામાન્ય રીતે વધુ હોય છે.
- સૌથી અગત્યાનું કારણ એ છે કે દરેક બેડૂત આ જીવાતને નિયંત્રણમાં લેવા માટે યોગ્ય ઉપાયો હાથ ધરતા નથી.

ઈ.સ. ૧૯૮૭ પહેલાં આ જીવાતનો ઉપદ્રવ ભારતમાં જોવા મળતો ન હતો પરંતુ હાલમાં આ જીવાત નાળિયેરીની અગત્યની જીવાત તરીકે જોવા મળે છે. બેડૂતોએ એવા ઘ્યાલમાં રહેવાની જરૂર નથી કે આ જીવાતને કાબુમાં લેવા કે સંપૂર્ણ નાશ કરવા માટે ફક્ત એક થી બે જ છંટકાવ પૂરતા છે. આ જીવાતને કાબુમાં લેવા માટે સંકલિત નિયંત્રણ વ્યવસ્થાપનના પગલાઓ લેવા જોઈએ. જેમાં યોગ્ય ક્રેન વ્યવસ્થાપન, પોષક તત્વોનું યોગ્ય વ્યવસ્થાપન, જંતુનાશક દવાઓનો સમજપૂર્વક ઉપયોગ તેમજ નાળિયેરીના બગીચામાં આંતર પાકની પસંદગી વગેરેનો સમાવેશ થઈ શકે.

**ખેતરની સાફ સફાઈ:** બગીચાને યોજ્યો રાખવાથી સામાન્ય રીતે ઘણી જીવાતોનો ઉપદ્રવ અટકાવી શકાય છે. ભારતમાં આ કથીરી તાડ સિવાય અન્ય યજમાન ઉપર જોવા મળેલ નથી તેથી નીંદામણ દૂર કરવાથી આ કથીરીના ઉપદ્રવ પર અસર થશે નહીં પરંતુ નાળિયેરીના ઝડપને વધારાનું પોષક મેળવવામાં મદદરૂપ થશે. કથીરીથી ઉપદ્રવિત કેટલાક વૃક્ષ પરથી નાના કદના ફળો નીચે ખરી પેદે છે. આવા ખરી પેદેલાં ફળોને બેગા કરી બાળીને નાશ કરવો જોઈએ.

**પોષક તત્વોનું વ્યવસ્થાપન:** નાળિયેરીના જે ઝડપની યોગ્ય સાર સંભાળ લેવામાં આવતી નથી તેવા ઝડપમાં આ કથીરીનો ઉપદ્રવ વધુ ગ્રમાણમાં જોવા મળે છે. એટલા માટે જ વૃક્ષોને યોગ્ય પોષક તત્વો તેમજ સમયસર પિયત મળવું જોઈએ. નીચે દર્શાવેલ પોષક તત્વો યોગ્ય સમયે આપવા જોઈએ.

- (૧) છાણિયુ ખાતર અથવા સેન્દ્રીય ખાતર ૫૦ કિલોગ્રામ/ઝડપ/વર્ષ
- (૨) લીમાનો ખોળ ૫ કિલોગ્રામ/ઝડપ/વર્ષ
- (૩) નાઈટ્રોજન: ફોસ્ફોરસ: પોટાશ -- ૫૦૦:૩૨૦:૧૨૦૦ ગ્રામ / ઝડપ / વર્ષ (૧.૧૦ કિલોગ્રામ યુરિયા, ૨.૦૦ કિલોગ્રામ સિગલ સુપર ફોસ્ફેટ અને ૨.૦૦ કિલોગ્રામ મ્યુરેટ ઓફ પોટાશ / ઝડપ / વર્ષ)
- (૪) મેનેશિયમ સલ્ફેટ ૫૦૦ ગ્રામ / ઝડપ / વર્ષ
- (૫) બોરેક્શ પ૦ ગ્રામ / ઝડપ / વર્ષ
- (૬) જાષ્મ એક કિલોગ્રામ / ઝડપ / વર્ષ

**જંતુનાશકો:** બહુ ઓછી જંતુનાશક દવાઓ આ કથીરીના નિયંત્રણ માટે અસરકારક માલુમ પડેલ છે. જે જંતુનાશક દવાઓ આ કથીરી સામે અસરકારક જાણાયેલ છે તેની પર્યાવરણ તેમજ બિન લક્ષ્યાંકિત જીવો પર થતી માઠી અસરોને ધ્યાનમાં લેતા કથીરી નિયંત્રણ માટે ભલામણ કરવામાં આવતી નથી. નીચે જાણાવેલ વનસ્પતિજન્ય જંતુનાશકો આ કથીરીના નિયંત્રણ માટે ભલામણ કરવામાં આવેલ છે.

**છંટકાવ દ્વારા:** લીંબોળીનું તેલ (૨૦ મીલી) + લસણનો અર્ક (૨૦ મીલી) + ૩ ગ્રામ સાખુનો પાવડર અથવા એઝાડીરેક્ટન (૧%) ૪ મીલી દવા ૧ લીટર પાણી અથવા એઝાડીરેક્ટન (૫%) ૧ મીલી દવા ૧ લીટર પાણીમાં ભેણવી છંટકાવ કરવો.

**મૂળ દ્વારા:** એઝાડીરેક્ટન (૧%) ૧૦ મીલી દવા + ૧૦ મીલી પાણી/ઝડપ અથવા એઝાડીરેક્ટન (૫%) ૭.૫ મીલી. દવા + ૧૦ મીલી પાણી/ઝડપ

**છંટકાવનું સમય:** એપ્રિલ-મે, સપ્ટેમ્બર-ઓક્ટોમ્બર અને જાન્યુઆરી-ફેબ્રુઆરી એમ કુલ ત્રણ છંટકાવ કરવા જોઈએ.

**છંટકાવની પદ્ધતિ:** જંતુનાશક દવાનાં અસરકારક અને પોષણક્ષમ ઉપયોગ માટે પ્રવાહી સ્વરૂપે છંટકાવ કરવો જોઈએ. કથીરીનાં અસરકારક નિયંત્રણ માટે નાળિયેરીના ટોચનો સંપૂર્ણ ભાગ કે તમામ જુમખાઓમાં છંટકાવ થવો જરૂરી નથી. નાળિયેરીના જુમખાઓમાં આવેલ નાના કદના

ફળો પર જ છંટકાવ થવો જરૂરી છે. જ્યારે મોટા કદના ફળો એટલે કે આડ મહિનાથી વધુ ઉમરના ફળો પર કથીરીની સંખ્યા નહિવત હોય છે. જંતુનાશકોનો છંટકાવ જાડ ઉપર ચૃઢીને અથવા લાંબા વાંસનો ઉપયોગ કરીને કરી શકાય છે. જો જાડ ઓછી ઊંચાઈના હોય તો જાડ ઉપર ચનના રેની સાથે ન્યૂમેટિક હેંડ સ્પેયર લઈ જઈ વ્યવસ્થિત છંટકાવ કરી શકે છે. કારણ કે આ સ્પેયરમાં એક લીટર દ્રાવજા ભરી શકાય છે. જે જાડ પરના ૭ થી ૮ ઝુમખાં પર છંટકાવ માટે પૂરતું છે. આની વૈકલ્પિક વ્યવસ્થા તરીકે ગટોર કે રોકીંગ સ્પેયર અથવા હેંડ કોમ્પ્રેસન સ્પેયર સાથે જે લાંબી નોઝ પાઈપ લગાવેલ હોય છે. તેને જાડ પર ચરી ગયા પછી દોરીથી ઉપર ખેંચ્યા બાદ છંટકાવ થઈ શકે. જે જાડની ઊંચાઈ વધારે હોય તો રોકીંગ સ્પેયરની સ્પેલાન્સને લાંબા વાંસ સાથે બાંધીને પણ છંટકાવ થઈ શકે. જેને લીધે જાડ પર ચટવાની જરૂર રહેતી નથી તેમજ સમયનો પણ બચાવ થાય છે. પરંતુ આ પદ્ધતિમાં જંતુનાશક દવાનું મિશ્રણ વધારે ગ્રમાણમાં વાપરવાની જરૂરીયાત ઊભી થાય છે.


**મૂળ દ્વારા આપવાની પદ્ધતિ:** જ્યાં જાડ વધારે ઊંચા હોય અને છંટકાવ મુશ્કેલ હોય ત્યાં મૂળ દ્વારા જંતુનાશક દવા આપવાની પદ્ધતિ વધારે અનુકૂળ છે. આ પદ્ધતિમાં નીચે મુજબના પગલાઓ અનુસરવા જોઈએ.

- જાડના થડથી ર થી ઉફૂટ દૂર જગ્યા પસંદ કરો.
- દોઢ થી બે ફૂટ ઊંચો ખાડો કરી મૂળને ખુલ્લા કરો.
- મૂળની પસંદગી: મૂળ કાર્યરત હોવું જોઈએ. આવા મૂળની ઉપરની છાલ સહેજ ગુલાબી હોવી જોઈએ. નવા મૂળ સહેજ રંગના જ્યારે ખૂબ જૂના મૂળ વેરા રંગના હોય છે આવા મૂળની પસંદગી કરવાની નથી.
- મૂળને નુકશાન ન થાય તે રીતે મૂળની આજુ બાજુની માટી કાળજી પૂર્વક દૂર કરવી.
- ધારદાર છરી વડે પસંદ કરેલા મૂળ પર ત્રાંસો કાપ મૂકો.
- એક જાડ માટે જરૂરી જંતુનાશક દવા તેમજ તેટલાં જ જથ્થામાં પાણી લઈ બંનેનું મિશ્રણ તૈયાર કરી ૮ x ૧૨ સે. મી. ની પોલીથીલીન બેગમાં રેડવું.
- બેગનું મો દોરી વડે ચુસ્ત રીતે મૂળ સાથે બાધવું.
- આ કિયા પૂરી કર્યા બાદ મૂળને સૂક પાંદડા અથવા હલકાં પદાર્થ વડે ઢાંકી દો. માટી અથવા પત્થરનો ઉપયોગ કરવો નહીં.
- બીજા દિવસે પોલીથીલીન બેગને તપાસો. જો જંતુનાશક દવા શોખાઈ ન હોય તો, તે દર્શાવે છે કે યોગ્ય મૂળની પસંદગી થઈ નથી અથવા મૂળને ત્રાંસો કાપ મુક્તી વખતે કે પછી જમીનમાં દાટતી વખતે નુકશાન થયેલ હોઈ શકે. આવા સંજોગોમાં બીજા મૂળની યોગ્ય પસંદગી કરી ઉપરોક્ત કિયા ફરીથી કરવી.


**આંતર પાક:** નારિયેણીના બગીચામાં હળદર, પાઈનેપલ, આહુ, કોકો, જામફળ, મરી, વેનીલા અને ચીકુ જેવા પાકો આંતર પાક તરીકે અનુકૂળ માલુમ પડ્યા છે. ખેડૂતોને વધારાની આવક મળી રહે તે હેતુથી આંતર પાકના વાવેતર માટે ભલામણ કરવામાં આવે છે. આ પાકો માટે લેવામાં આવતી વધારાની કાળજીથી નાળિયેરીના જાડનો વિકાસ પણ સારો થશે.

**ભવિષ્ણી રણનીતિ:** ખેડૂતોએ તેમના બગીચામાં ભવિષ્ણમાં ફળ નહીં બેસે તે બાબતે ગભરાવાની કે હતાશ થવાની જરૂર નથી. જો કે છેલ્લાં કેટલાંક વર્ષોથી આ કથીરીથી ખૂબ જ મોટા ગ્રમાણમાં નુકશાન થયેલ છે. પરંતુ કથીરીના કુદરતી હુશ્મનોની અસરને કારણે ઉપદ્રવમાં ધટાડો થતો જાય છે તેથેનું માનવામાં આવે છે. ખેડૂતોએ પોતાના અનુભવના આધારે જોયેલ હશે કે તેમના નાળિયેરીના બગીચામાં તમામ જાડ ઉપર આવેલ ફળોમાં એક સરખો ઉપદ્રવ જોવા મળતો નથી. જો નાળિયેરીના બગીચામાં ખૂબ જ ઓછી સંખ્યાના જાડ ઉપર આવેલ તમામ ફળો તીવ્ર સ્વરૂપે નુકશાન પામેલ જોવા મળતા હોય તો તેની સામે તેટલી જ સંખ્યાના જાડ ઉપર આવેલ ફળોમાં બીલકુલ ઉપદ્રવ જોવા મળતો નથી. નાળિયેરીના બગીચાના દરેક જાડ પર અલગ અલગ માત્રામાં નુકશાન જોવા મળશે. જેથી નર્સરીમાં નાળિયેરીના નવા રોપા તૈયાર કરવા કે બગીચામાં જૂના જાડની જગ્યાએ નવા રોપા ઉછેર માટે જે જાડ પર કથીરીનો બિલકુલ ઉપદ્રવ જોવા મળેલન હોય તેવા જાડના તંહુરસ્ત નાળિયેરો જ ઉપયોગ કરવો જોઈએ.

## નાળિયેરીની કથીરીનું નુકશાન



નાના ફળ ઉપર  
આવરણ નજીક સફેદ  
ત્રિકોણોકાર ધાબા



ફળની બહારની સપાટી પર  
ભુખરા રંગની ઉભી તિરાડો



ગુંદર જેવા ચિકણાં પદાર્થનું ઝરણા



અતિ  
ઉપદ્રવિત ફળ



નાળિયેરીની કથીરીથી નુકશાન પામેલ ફળો.